

**खाजगी प्रवासी बसच्या टपावरून होणारी
बेकायदेशीर व्यापारी माल वाहतूक.**

**महाराष्ट्र शासन
गृह विभाग**

परिपत्रक क्रमांक :- विआयपी ०८०७/७२८/परि-२.
मंत्रालय, मुंबई-३२, दिनांक :- २ मार्च, २००६.

वाचा :- परिवहन आयुक्त, महाराष्ट्र राज्य, मुंबई यांचे परिपत्रक क्रमांक :- एमव्हीएम ५४/९५/का-२अ/
जा.क्र.१५८२४, दिनांक २७.११.२००३


परिपत्रक :-

मोटर वाहन अधिनियम, १९८८ च्या कलम ७४ अन्वये खाजगी बसेसना कंत्राटी परवाना दिला जातो. त्याच प्रमाणे कलम ८८(१) अन्वये अखिल भारतीय पर्यटक परवाना दिला जातो. सदर परवाने हे प्रवासी वाहतुकीसाठी मुख्यत्वे दिलेले असतात असे असले तरी या खाजगी प्रवासी बसमधून व्यापारी मालाची बसच्या टपावरून बेकायदेशीर वाहतूक होत असल्याबाबत तक्रारी वारंवार शासनास प्राप्त होत आहेत. बसेसच्या टपावरून होणाऱ्या व्यापारी मालाची वाहतूक ही या बसेसच्या परवान्याच्या शर्तीचे उल्लंघन करणारी असून बेकायदेशीर आहे. याखेरीज या बसच्या टपावर जादा वजनदार माल ठेवल्यामुळे बसचा तोल जाऊन अपघात होण्याची शक्यता नाकारता येत नाही. या बाबीमुळे अशा प्रकारच्या बेकायदेशीर माल वाहतुकीस आळा घालणे आवश्यक आहे.

ज्या प्रादेशिक परिवहन कार्यालयाच्या प्राधिकार क्षेत्रात अशा खाजगी बसेसमध्ये सुरुवातीच्या टप्प्यावरून व्यापारी माल सुरुवातीला भरला जात असेल त्या संबंधित कार्यालयाने त्यावर कायदेशीर कार्यवाही करणे व सुरुवातीच्या ठिकाणीच माल भरू देण्यास आळा घालणे जरूरीचे आहे. सीमा तपासणी नाक्यावर परप्रांतातून येणा-या खाजगी बस वाहनाच्या टपाची तपासणी करावी. टपावर बेकायदेशीर मालाची वाहतूक करणा-या वाहनधारकाविरुद्ध कलम ६६/१९२ प्रमाणे कार्यवाही करून तडजोड शुल्क स्विकारावे. तडजोड शुल्क भरण्यास तयार नसतील तर झालेल्या गुन्ह्याबाबत प्रकरण न्यायालयात दाखल करावे. बसेसच्या टपावरून बेकायदेशीर होणा-या व्यापारी मालाची

जबाबदारी त्या व्यक्तीची राहिल. बेकायदेशीर माल उतरविण्यात यावा व नंतरच खाजगी बसला पुढे जाण्याची परवानगी देण्यात यावी. टपावर बेकायदेशीर माल दिसल्यास, मधल्या ठिकाणी वाहन अडविले गेल्यास प्रवाशांना अडचण उद्भवून तक्रारी झाल्यास त्यास वाहन मालक व चालक जबाबदार राहतील. सबब, संबंधित कार्यालय प्रमुखांनी या कामावर स्वतः देखरेख करावी. अशा कामात टाळाटाळ केल्याचे आढळून आल्यास संबंधित कार्यालय प्रमुखास जबाबदार धरण्यात येईल.

परिवहन आयुक्त यांनी याबाबत वेळोवेळी आढावा घेऊन त्याप्रमाणे अहवाल शासनास सादर करावा.


(रमेश शिंदे)

उप सचिव, गृह विभाग, महाराष्ट्र शासन^U

प्रति,

परिवहन आयुक्त, महाराष्ट्र राज्य मुंबई
सर्व प्रादेशिक परिवहन अधिकारी
सह पोलीस आयुक्त (वाहतूक), मुंबई
विशेष पोलीस महानिरीक्षक (वाहतूक), म.रा. मुंबई
सर्व पोलीस अधिक्षक

सर्व पोलीस उपायुक्त (वाहतूक) यांना विनंती की खाजगी बस व्यावसायिकांची आरक्षण कार्यालये, आपल्या कार्यक्षेत्रामध्ये असल्यास मोटार वाहने अधिनियम, १९८८ च्या कलम ११५ अन्वये ज्या ठिकाणी माल भरला जात असेल त्या ठिकाणी (१) नो पार्किंग झोन घोषित करणे, (२) व्यापारी माल भरु न देणे इत्यादी कारवाई करण्यात यावी. पोलीसांनी बसचा प्रवास सुरु होण्याच्या ठिकाणी दोषी वाहतूकीविरुद्ध नियमाप्रमाणे कारवाई केल्यास मालाच्या बेकायदेशीर वाहतूकीस आळा बसेल.